



دفاعی چیمپئنسین سندھ اور نادرن کی ٹیمیں تین روزہ انڈر 19 ٹورنامنٹ کا فائنل کھیلیں گی

سندھ کے کپتان صائم ایوب کا کہنا ہے کہ وہ انڈر 19 سیزن میں ایک اور ٹرافی حاصل کرنے میں کامیاب ہو جائیں گئے۔  
نادرن کے کپتان رضا المصطفیٰ کا کہنا ہے ہم اپنے کھلاڑیوں کی مسلسل کارکردگی کی وجہ سے فائنل کھیل رہے ہیں اور یہی کارکردگی ہم فائنل میچ میں بھی دکھائیں گئے۔

پاکستان کرکٹ بورڈ میچ رپورٹ انگلش اور اردو میں مہیا کرے گا۔

لاہور، 27 نومبر 2020ء

انڈر 19 تین روزہ ٹورنامنٹ میں دفاعی چیمپئنسین سندھ کا مقابلہ پوائنٹس ٹیبل میں پہلی پوزیشن پر موجود نادرن سے ہو گا، میچ کے آراہیل سٹیڈیم راولپنڈی میں 28 نومبر سے یکم دسمبر تک کھیلا جائے گا۔

اس سے قبل گزشتہ سیزن کے فائنل میں بھی دونوں ٹیمیں مد مقابل آچکی ہیں جس میں سندھ نے سات وکٹوں سے کامیابی حاصل کی تھی، سندھ کے عامر علی نے بہترین کارکردگی دکھاتے ہوئے 133 رنز کے عوض گیارہ کھلاڑیوں کو آؤٹ کیا تھا۔  
دونوں سائیڈز گروپ میچز کے مرحلے میں ایک دوسرے کا سامنا کر چکی ہیں، اس مرحلے میں نادرن نے سات وکٹوں سے کامیابی حاصل کی تھی مبشر خان کی آل راونڈر فارمنس نے اس میچ کی جیت میں کلیدی کردار ادا کیا تھا انہوں نے 135 رنز کے عوض نو وکٹیں حاصل کیں اور چوتھی اننگ میں 68 رنز بنا کر اپنی ٹیم کے ٹارگٹ کو حاصل کرنے میں اہم کردار ادا کیا۔ سندھ کے حسن جعفری نے بھی 105 رنز کی اننگز کھیلی۔

گروپ سٹیج مرحلے کے اختتام پر نادرن 20 پوائنٹس حاصل کرنے کے بعد ٹیبل پر سب سے اوپر رہی۔ سندھ 14 پوائنٹس حاصل کر کے دوسرے نمبر پر موجود ہے۔

سندھ کی قیادت صائم ایوب کر رہے ہیں جنہوں نے پانچ میچز میں 40-42 کی اوسط سے 212 رنز بنا چکے ہیں جس میں ایک ہاف سنچری بھی شامل تھی صائم ایوب اب تک ٹورنامنٹ میں پانچ وکٹیں بھی حاصل کر چکے ہیں۔

نیشنل انڈر 19 ون ڈے ٹورنامنٹ کے فائنل میں سندھ نے ناردرن کے خلاف 2 نومبر کو قذافی اسٹیڈیم لاہور میں 53 رنز سے کامیابی حاصل کی تھی۔ سندھ کی ٹیم ایک بار پھر تاریخ دھرانے کی کوشش کرے گی۔

سندھ کی ٹیم اپنے اسپنرز کی جوڑی عدیل میو اور عالیان محمود پر انحصار کرے گی جو اس وقت ٹورنامنٹ میں زیادہ وکٹیں لینے والے بالروں کی فہرست میں بلترتیب چوتھے اور پانچویں نمبر پر ہیں۔ عدیل نے اپنی لیفٹ آرم اسپن سے پانچ میچوں میں 73-19 کی اوسط سے 15 وکٹیں حاصل کی ہوئی ہیں۔ ایک انگلزمیں ان کی بہترین بولنگ 32 رنز دے کر 6 وکٹیں ہیں جو انہوں نے بلوچستان کے خلاف پہلے راوند کے میچ میں حاصل کیں۔ اس میچ میں سندھ نے 9 وکٹوں سے کامیابی حاصل کی تھی۔ رائٹ آرم اسپنر عالیان محمود نے اب تک 5 میچز میں 07-27 کی اوسط سے 14 وکٹیں حاصل کر رکھی ہیں۔

ناردرن ٹیم کی قیادت سترہ سالہ وکٹ کیپر بیٹسمین محمد رضا المصطفیٰ کر رہے ہیں۔ انہوں نے وکٹوں کے پیچھے 5 شکار کیے ہوئے ہیں۔ انہوں نے گزشتہ برس تھری ڈے ٹورنامنٹ میں وکٹوں کے پیچھے 25 شکار کر کے ٹاپ کیا تھا۔

ناردرن کے کپتان آل راوندز مبشر خان پر زیادہ انحصار کریں گے۔ انہوں نے دو نصف سنچریوں کی مدد سے 60-41 کی اوسط سے 208 رنز اسکور کیے ہوئے ہیں۔ جبکہ 27-14 کی اوسط سے انہوں نے 22 بھی وکٹیں حاصل کی ہوئی ہیں۔ انہوں نے انگلزمیں بہترین بولنگ سندھ کے خلاف کی۔ آل راوندز نے 37 رنز دے کر 6 وکٹیں حاصل کیں۔ اس میچ میں ناردرن نے 7 وکٹوں سے کامیابی حاصل کی تھی۔ بیٹنگ کے شعبے میں محمد شعیب خان نے چار میچز میں 233 رنز بنائے ہیں، انہوں نے ناردرن کے لیے 60-47 کی اوسط سے رنز بنائے ہیں۔ ان کا ٹورنامنٹ میں زیادہ رنز بنانے والوں کی فہرست میں 8 واں نمبر ہے۔

سندھ انڈر 19 کپتان صائم ایوب

سندھ انڈر 19 ٹیم کے کپتان صائم ایوب کا کہنا ہے کہ ہم نے جیت کے لیے مکمل تیاری کر رکھی ہے، ہم ایک اور فائنل جیتنے کی بھرپور کوشش کریں گے۔

انکا مزید کہنا تھا گروپ مرحلے میں نادرن کے میچ میں ہم سے غلطیاں ہونیں تھیں مگر اب ہم مزید ایسی غلطیاں نہیں کریں گئے۔

نادرن انڈر 19 کپتان رضا المصطفیٰ

نادرن انڈر 19 کے کپتان رضا المصطفیٰ کا کہنا ہے کہ ہم نے اپنی غلطیاں درست کرنے کے لیے سخت محنت کی ہے، ہم ایسی غلطیاں نہیں دہرائیں گئے جو اس سے پہلے ایک روزہ انڈر 19 ٹورنامنٹ کے فائنل میں سندھ کے خلاف کھیلتے ہوئے کی گئیں۔

انکا مزید کہنا تھا کہ ہم فائنل اپنے کھلاڑیوں کی بہترین کارکردگی کی وجہ سے کھیل رہے ہیں اور اب فائنل میں بھی ہم اس کارکردگی کا مظاہرہ کریں گے

مبشر نہ صرف رنز بنا رہے ہیں بلکہ وکٹیں بھی حاصل کر رہے ہیں، عبدالقصیح اچھی بیننگ کر رہے ہیں۔ عادل ناز بھی وکٹیں حاصل کر رہے ہیں، ہمارے کھلاڑی اس وقت بہترین فارم میں ہیں۔

-ENDS-

Media contact:

#### Media and Communications Department

P: +92 (0) 42 111 227 777

E: [pcb.media@pcb.com.pk](mailto:pcb.media@pcb.com.pk)

#### About the National U19 Three-Day Tournament

- *The National Three-Day Cricket Tournament 2020-21 for the teenagers will be played from 5 November and the final, a four-day affair, will begin on 27 November. Detailed schedule is [here](#)*
- *PKR2.5million are up for grabs in the tournament as the winning team will bag PKR1.5million and the best performers will receive PKR50,000 each*
- *Sindh will be defending the title they won after defeating Northern by seven wickets in Sheikhpura*
- *To ensure health and safety of the players and all those involved, the tournament is played under strict Covid-19 [protocols](#)*
- *The tournament serves as a platform for the up and coming cricketers to impress the selectors and stake a claim in Pakistan U19 side. The six Cricket Association U19 squads are available [here](#)*